

அருட்பெருஞ்ஜோதி !

அருட்பெருஞ்ஜோதி!!

தனிப்பெருங்கருணை!

அருட்பெருஞ்ஜோதி!!

“வள்ளலார் தயவு மாணவர்கள் இல்லம்” தொடக்க விழா 22.06.2013 சனிக்கிழமை காலை 10.00 மணிக்கு சிதம்பரம் வட்டம், புவனகிரி, குறிஞ்சிப்பாடி நெடுஞ்சாலையில் உள்ள சி.சாத்தப்பாடியில் எழுந்தருளியுள்ள வள்ளலார் திருச்சபை வளாகத்தில் சீரும் சிறப்புமாக நடைப்பெற்றது.

சிறப்பு விருந்தினர்களான திரு.செந்தில் மருதையப்பன் USA அவர்கள் தன் துணைவி திருமதி. புவனாவையும் அழைத்து வந்து இருந்தார். திரு. ஆனந்தபாரதி அவர்களும் குறித்த நேரத்தில் வந்து இருந்தார் பல ஆயிரம் மைல்கள் தாண்டி சிரமத்தை நினைக்காமல் வருகை தந்தார்கள் செந்தில் அவர்கள் வள்ளலார் இணையதளத்தின் சிறப்பினையும் அதனால் நமக்குள்ள நன்மைகளையும் விளக்கினார், கேட்பதற்கு பயன் தருவதாக அமைந்தது.

திரு.ஆனந்தபாரதி அவர்கள் வள்ளல் பெருமானை பற்றி பேச தொடங்கினார். பேசி கொண்டே இருந்தார். 22 வயதே உடைய ஒரு இளைஞன் ஆன்மீகத்தில் இவ்வளவு தேர்ச்சி பெற்று தெளிந்த நீரோடை போன்று பேசியது, பெரும் நெகிழ்ச்சியை கொடுத்தது. இன்னும் சிறிது நேரம் பேச மாட்டாரா என்று எண்ண தோன்றியது.

யாரைதேடி இறைவன் வருகின்றார் என்பதை இரண்டு வார்த்தைகளில் கூறினீர்கள். வள்ளல்பெருமான் திருவாக்குகளை மக்களிடையே எளிய முறையில் கொண்டு செல்லும் உங்களை போன்ற இளைஞர்கள் தான் சன்மார்க்கத்தின் மிக பெரிய பொக்கிஷம் உங்களை சந்தர்ப்பம் கிடைக்கும் போதெல்லாம் நாங்கள் பயன் படுத்தி கொள்கிறோம். உங்கள் வாழ்க்கை வளம் பெற மேலும் மேலும் சிறப்படைய எல்லாம் வல்ல அருட்பெருஞ்ஜோதி ஆண்டவரின் தனிப்பெருங்கருணையாகிய வள்ளல் பெருமானை வேண்டி முடிக்கின்றேன்.

திரு. செந்தில் மருதையப்பன் அவர்கள் வள்ளார் திருச்சபை, சி.சாத்தப்பாடிக்கு தொடர்ந்து ஜீவகாருண்ய பணிக்கு பணம் கொடுத்து உதவி வருகின்றார். USA-விலிருந்து சி.சாத்தப்பாடி சபைக்கு விழாவில் கலந்து கொள்ள வந்தவர் ஜீவகாருண்ய செலவிற்கு பணம் கொடுத்து புண்ணியத்தை பாகம் செய்து கொள்கிறார். மிகவும் மகிழ்ச்சி.

“ஜீவகாருணிய வொழுக்கம் உடையவர்களாகி ஜீவர்களைப் பசியென்கின்ற அபாயத்தில் நின்று நீங்கச் செய்கின்ற உத்தமர்கள் எந்த ஜாதியாராயினும், எந்த சமயத்தாராயினும், எந்தச் செய்கையையுடைய வர்களாயினும், தேவர், முனிவர், சித்தர், யோகர் முதலியவரானும் வணங்கத்தக்க சிறப்புடையர் ஆவார்களென்று சர்வ சக்தியையுடைய கடவுள் சாட்சியாக சத்தியஞ் செய்யப்படுமென்று அறிய வேண்டும்.” இது வள்ளல் பெருமானின் வாக்கு.

திரு.செந்தில் அவர்கள் மனைவி, மக்களுடன் சுற்றம் தழுவி வாழ்வில் அனைத்து நன்மைகளையும் பெற்று, மனவலிமையுடன், உடல் வலிமையும் பெற்று வாழ்வாங்கு வாழ வள்ளல் பெருமானை வேண்டி வாழ்த்துகின்றேன்.

இப்படிக்கு

அருட்பெருஞ்ஜோதி !

தனிப்பெருங்கருணை!

அருட்பெருஞ்ஜோதி!!

அருட்பெருஞ்ஜோதி!!

“புவனகிரி அரிமா சங்கம்” 21.07.2013 அன்று புதிய நிர்வாகிகள் சேவைப் பணி ஏற்பு விழா நடைப்பெற்றது. அவ்வமயம் “வள்ளலார் தயவு மாணவர்கள் இல்லம்”த்திற்கு அரிமா முனைவர் சி.பாலசுப்ரமணியன், Ph.D., பேராசிரியர், உற்பத்தியல் துறை, அண்ணமலைப் பல்கலைக்கழகம், அவர்கள் ரூ.8,000/- மதிப்புள்ள பீரோ தயவோடு வாங்கி உபயமளித்தார்.

நன்றி தெரிவித்தல்.

பேரன்பிற்கும் பெரும்மதிப்பிற்குரிய புவனகிரி அரிமா சங்க முன்னாள் நிர்வாகிகள், இந்நாள் பதவி ஏற்ற நிர்வாகிகள், வட்டார தலைவர், துணை ஆளுநர் சேவைமனம் கொண்டவர்கள், அரிமா உறுப்பினர்கள் அனைவரையும் வணங்கி மகிழ்கின்றேன்.

அரியமா சங்க செயல்பாடுகள் அனைத்தும் மனித நலம் பேணுதல் என்ற மனித நேயத்தை சிறப்படைய செய்கிறது. உண்மையான ஞானம் என்பது உயிர்களிடத்திலும் உயிர்க்கு உயிராகிய இறைவனிடத்திலும் செலுத்தும் அன்பே ஆகும்.

“எவ்வுயிர்க்கும் இரங்குதலாகிய அன்பினையுடையவர்கள் எவ்விடத்தும் இறைவன் திருவடியினை கண்டு மகிழ்வார்கள்”

“ஆர்வமுடையவர் காண்பர் அரன்றன்னை
ஈரமுடையவர் காண்பர் இணையடி”

என்று திருமந்திரம் கூறுகிறது.

வள்ளல்பெருமானார் “எவ்வுயிரும் பொது என கண்டிரங்கி உபகரிக்கின்றார் யாவர் அவர் அந்த செவ்வியர் தம் செயல் அனைத்தும் திருவருளின் செயல்” என்று கூறுகின்றார்.

இப்படிப்பட்ட இறையாற்றலுக்கு வயப்பட்ட செயல்களை செய்து வருகின்ற அரிமா நிர்வாகிகள், அரிமா உறுப்பினர்கள், சேவை மனப்பான்மை கொண்ட நல்ல உள்ளங்களை உடையவர்கள் அனைவரும் இறைவனின் கருணைக்கு பாத்திர மாணவர்கள்.

அத்தகையோர் செயலாக்கத்திற்கு நன்றியை தெரிவித்துக்கொள்கிறேன் நீங்கள் அத்துனை பேர்களும் உடல்வலிமையும், மனவலிமையும் பெற்று மனைவி மக்களுடன் சுற்றம் தழுவி பல்லாயிரம் பிறைகள் கண்டு மகிழ்வுடன் வாழ எல்லாம் வல்ல அருட்பெருஞ்ஜோதி ஆண்டவரை பிரார்த்து முடிக்கின்றேன்.

நன்றி!

ஜீவர்களுக்கு ஜீவர்கள் விஷயமாக ஆன்ம உருக்கம் அதாவது காருணியம் உண்டாக உண்டாக அந்த ஆன்மாவின் உள்ளிருக்கின்ற கடவுள் விளக்கமாகிய அருள் வெளிப்பட்டுப் பூரணமாக விளங்கும் அத்திருவருள் விளங்கவே கடவுள் இன்பம் அனுபவமாகியப் பூரணமாகும் அவ்வனுபவம் பூரணமாதலே கடவுள் வழிபாடு என்றறிய வேண்டும்.

ஜீவகாருணியமுள்ள சம்சாரிகளுக்கு எப்படிப்பட்ட ஆபத்துகளும் அஜாக் கிரதையினாலும் ஊழ் வகையினாலும் சத்தியமாக வராது என்று வள்ளல் பெருமான் ஆணையிட்டு சொல்கிறார்.

திருச்சிற்றம்பலம்.

இப்படிக்கு

நன்றியுடன்
க.சந்திரகுமாரி சுப்ரமணியன்
B.Sc, M.A, M.A, M.Ed, (Rtd) Teacher
வள்ளலார் தயவு மாணவர்கள் இல்லம்
சி. சாத்தப்பாடி.